



டியலில் இருந்து நீக்கப்பட்ட
வாய்ப்பு உள்ளதாக தகவல்
வெளியாகி உள்ளது. இதன்
டி, 26.90 லட்சம் பேர் இறந்தது
வர்கள், 13.60 லட்சம் பேர்
கண்டுபிடிக்கப்பட முடியாது
வர்கள் அல்லது ஆப்செண்ட்
ஆனவர்கள், 52.60 லட்சம்
பேர் நிற்றதரமாக இடம்
மாறிச் சென்றவர்கள், 3.98 லட்சம்
ம் இறப்பை பதிவுகள்
என்று மொத்தம் 97.40 லட்சம்
பேர் வரையறு வர்களார் பப்
டியலில் இருந்து நீக்கப்பட
வாய்ப்பு உள்ளதாக தகவல்

(கடைசி பக்கம் பார்க்க)





ராணிப்பேட்டை மாவட்ட கலெக்டர் அலுவலகத்தில் நடந்த மகளிர் தொழில் முனைவோர் மேம்பாட்டு திட்டம் தொடர்பான விழிப்புணர்வு கூட்டத்தில் 47 பேருக்கு 5.59 கோடி மதிப்பீட்டில் கடன் உதவிகளை மாவட்ட வருவாய் அலுவலர் தனலிங்கம் வழங்கினார். இதில் மாவட்ட தொழில் மைய பொது மேலாளர் ஆனந்தன், தாட்கோ பொதுமேலாளர் அமுதராஜ், திட்ட அலுவலர் வெங்கடேசன் கலந்து கொண்டனர்.



வேலூர்மாவட்டத்தில்தடந்தசிறுபான்மையினர்உரிமைகள்தினவிழாவில்கலெக்டர்வே,இரா. சுப்புலட்சுமி கலந்து கொண்டு, 35 பயனாளிகளுக்கு 173 லட்சம் மதிப்பிலான நலத்திட்ட உதவிகளை வழங்கினார். இதில் மாவட்ட வருவாய் அலுவலர் சிவசுப்பிரமணியன், கூட்டுறவு சங்கங்களின் மணல் இணை பதிவாளர் திருகுண ஐயப்பதுரை, பிற்படுத்தப்பட்டோர் நல அலுவலர் ஜெயசித்ரா, கோட்டாட்சியர் செந்தில்குமார் கலந்து கொண்டனர்.



செங்கம் நகராட்சி 1வது வார்டான கிருஷ்ணாவரம் பகுதியில் ரூ 60 லட்சம் மதிப்பில் மழை நீர் வடிகால் கால்வாயுடன் சிமென்ட் சாலை, 30 ஆண்டுகளுக்கு முன் கட்டப்பட்ட அங்கன்வாடி மையம் ரூ 16 லட்சத்து 50 ஆயிரத்தில் புதுப்பித்தல், நேரு நகர் பகுதியில் ரூ76 லட்சத்து 30 ஆயிரம் மதிப்பில் புதிய அங்கன்வாடி மைய கட்டிடம் ஆகிய வளர்ச்சி திட்ட பணிகளை மு.பெ.கிரி எம்எல்ஏ பூமி பூஜை செய்து பணியினை தொடங்கி வைத்தார்.

அரக்கோணம் நீதிமன்றத்தில் கிறிஸ்துமஸ் கொண்டாட்டம்



அரக்கோணம் டிச 19 ராணிப்பேட்டை மாவட்டம் அரக்கோணம் பைபால் சாலையில் ஒருங்கிணைந்த நீதிமன்ற வளாகம் உள்ளது இங்கே 150 மேற்பட்ட வழக்கறிஞர்கள் தங்கள் பணி மனை சிறப்பாக செய்து வருகின்றனர் இந்திலையில் நேற்று பிற்பகல் இரண்டாம் ஆண்டு கிறிஸ்துமஸ் விழா கொண்டாடினார்கள். இந்த கிறிஸ்மஸ் விழா கொண்டாட்ட கமிட்டிக்கு ஒருங்கிணைப்பாளர் குட்டி பாஷு முன்னாள் பொருளாளர் ஜி. வினோத் தலைமையில் வினோத்குமார், தயாநிதி ஆகியோர் கொண்ட குழுவின் விழா ஏற்பாடுகளை கவனித்துக் கொண்டனர் இவ்விழாவில் சிறப்பு விருந்தினர்களாக முதன்மை மாவட்ட அமர்வு நீதிபதி அம்மா ஜெயமங்கலம் சார்பு நீதிபதி கப்பி ரமணி, நில ஆர்ஜித நீதிபதியுராஜ், மாவட்ட உரிமையாளர் நீதிபதி அம்மா மற்றும் குற்றவியல் நடுவர் நீதிபதி மிதுன் சக்கரவர்த்தி ஆகியோர் கலந்து கொண்டு சிறப்பித்தனர். விழாவில் கேக் வெட்டப்பட்டு அனைவருக்கும் அறுசுவை உணவுகளும் பரிமாறப்பட்டது நிகழ்ச்சியில் மூத்த வழக்கறிஞர்கள் வீரராகவன், திருவேங்கடம், பாலத்திருவேங்கடம், நாகரத்தினம், ஆர்.ரவி, ஆகியோருடன் ஜானகிராமன், செயலாளர் தமிழ் மாறன், அரிதால், ஆறுமுகம் ஆகியோரும் வாழ்த்தி பேசினர். தணிக்கையாளர் தமிழன்அன்சாரி நன்றி கூறினார் விழாவில் இளம் மற்றும் பெண் வழக்கறிஞர்கள், நீதிமன்ற காவலர்கள் பலரும் கலந்து கொண்டனர்

டாடா நிறுவனத்தில் உள்ளூர் மக்களுக்கு வேலை: தலைமை செயலாளரிடம் துணை கொறடா மனு

அரக்கோணம் டிச 19 பைபாக்கம் டாடா மோட்டார் நிறுவனத்தில் உள்ளூர் மக்களுக்கு வேலை வாய்ப்பு உள்ளிட்ட உரிமைகளை நிறைவேற்ற நடவடிக்கை எடுக்க கோரி தலைமை செயலாளரிடம் எதிர்கட்சி துணை கொறடா கரவி எம்எல்ஏ மனு கொடுத்தார் ராணிப்பேட்டை மாவட்டம், பனப்பாக்கம் சிப்காட்டாடா மோட்டார்ஸ் நிறுவனத்தில் அப்பகுதியை சேர்ந்த உள்ளூர் மக்களுக்கான கீழ்க்காணும் முக்கிய கோரிக்கைகளை நிறைவேற்றி தர ஆவணச் செய்யுமாறு தங்களை பணிவோடு கேட்டுக் கொள்கிறேன். அதாவது உள்ளூர் வேலைவாய்ப்பில் குறைந்தது 80% சதவிகிதம் திறன்ற வேலைகளுக்கு உள்ளூர் இளைஞர்களுக்கு நிரந்தர வாய்ப்பு தர வேண்டும். 40 சதவிகிதம் பயிற்சி பெற்ற



திருப்பத்தூர் தனியார் கல்லூரியில் நடந்த சிறுபான்மையினர் உரிமைகள் தினவிழாவில் அமைச்சர் சா.மு.நாசர் கலந்து கொண்டு 2,981 பேருக்கு ரூ.22.51 லட்சம் மதிப்பில் நலத்திட்ட உதவிகளை வழங்கினார். இதில் ஆணையர் தலைவர் அருண் சே.ச., துணை தலைவர் அப்துல் குதூஸ், நல இயக்க ஆணையர் ஆசியா மரியம், கலெக்டர் சிவ சவுந்தரவல்லி, எம்எல்ஏக்கள் தேவராஜி, நல்லதம்பி, வில்வநாதன் கலந்து கொண்டனர்.

திருய்யத்தூரில் நடைபெற்ற தேசிய சிறுபான்மையினர் உரிமைகள் தின விழா அமைச்சர் நாசர் பங்கேற்று ரூ.22 கோடியே 51 லட்சம் மதிப்பில் நலத்திட்ட உதவி வழங்கினார்

திருப்பத்தூர், டிச 18-திருப்பத்தூர் மாவட்டம் திருப்பத்தூர் நகரப் பகுதியில் அமைந்துள்ள தூய நெஞ்சக் கல்லூரி வளாகத்தில் மாநில அளவிலான தேசிய சிறுபான்மையினர் உரிமைகள் தின விழா நிகழ்ச்சி நடைபெற்றது. இந்நிகழ்ச்சியில் மாநில சிறுபான்மையினர் நலத்துறை அமைச்சர் நாசர் பங்கேற்று பல்வேறு துறைகளின் சார்பில் 2981 பயனாளிகளுக்கு 22 கோடியே 51 லட்சத்து 40 ஆயிரம் மதிப்பிலான நலத்திட்ட உதவிகளை வழங்கினார். தமிழ்நாடு மாநில சிறுபான்மையினர் ஆணையத்தின் தலைவர் அருட்தந்தை சோ.ஜோ. அருண் சேசு தமிழ்நாடு மாநில சிறுபான்மையினர் ஆணையத்தின் பாதுகாப்பு உரிமைகள் நலத்திட்டங்கள் குறித்த திட்ட விளக்க உரை ஆற்றினார். தமிழக முழுவதும் அனைத்து மாவட்டங்களிலும் இருந்து பெறப்பட்ட கோரிக்கை மனுக்களில் 80 சதவீதம் கோரிக்கைகள் நிறைவேற்றி உள்நாடக தெரிவித்தார். தொடர்ந்து தலைமை உரையாற்றிய மாநில சிறுபான்மையினர் நலத்துறை அமைச்சர் நாசர் தெரிவித்ததாவது... இல்லாமியர்கள் ஹஜ் பயணம் செல்வதற்கு முன் தங்களை துய்மைப்படுத்திக் கொள்ள இடம் வேண்டும் என்று கேட்டவுடன் விமான நிலையம் அருகாமையிலேயே ஒரு ஏக்கர் நிலத்தில் ஏறக்குறைய 39 கோடியே 20 லட்சம் மதிப்பீட்டில் கட்டுமான பணிகளுக்கு அடிக்கல் நாட்டியுள்ளார் தமிழக முதல்வர். சிறுபான்மையினர் மக்களுக்கு பாதுகாப்பு அரணாக தமிழக முதல்வர் செயல்பட்டு வருகிறார். உலகம் முழுவதிலும் கிறிஸ்துவ மதத்தை பரப்பும் போது இயேசு கிறிஸ்து தேர்ந்தெடுத்த 35 மொழிகளில் ஒன்பதாவது இடமாக தமிழ் மொழி இடம்பெற்று இருந்தது. அந்த அளவிற்கு தென்மையான மொழி தமிழ் மொழி. வேற்றுமையில் ஒற்றுமையாக நாம் தமிழர்கள் வாழ்ந்து கொண்டிருக்கிறோம். மதத்திற்கு அப்பாற்பட்ட தமிழக முதல்வர் இதுவரை 3000 கோயில்களுக்கு குடமுழுக்கு செய்து வைத்துள்ளார். ஒதுவார்களை அரசு ஊழியர்களாக மாற்றி மாத சம்பளம் வழங்கப்பட்டு வருகிறது. இந்துவாக கிறிஸ்தவராக அல்லது இஸ்லாமியர் என எந்த மதத்தவராக இருப்பினும் பாதுகாப்பு அரணாக தமிழக முதல்வர் செயல்பட்டு வருகிறார் என அமைச்சர் தெரிவித்தார். இந்நிகழ்ச்சியில் மாவட்ட ஆட்சியர் சிவசௌந்தரவல்லி, திருப்பத்தூர் சட்டமன்ற உறுப்பினர் நல்லதம்பி. ஜோலார்பேட்டை சட்டமன்ற உறுப்பினர் தேவராஜ், மற்றும் ஆம்பூர் சட்டமன்ற உறுப்பினர் வில்வநாதன் கந்திவி ஒன்றிய சேர்மன் திருமதி திருமுருகன், திருப்பத்தூர் நகர சேர்மன் சங்கீதா வெங்கடேசன், ஜோலார்பேட்டை ஒன்றிய குழு தலைவர் சத்யா சதீஷ் சிறுபான்மையினர் ஆணையத்தின் உறுப்பினர்கள், மாவட்ட வருவாய் அலுவலர் நாராயணன், அனைத்து துறை சார்ந்த அரசு அலுவலர்கள் மற்றும் உள்ளாட்சி பிரதிநிதிகள் பங்கு பெற்றனர்.

திருவண்ணாமலையில் திருவள்ளுவர் பல்கலைக்கழகம் சார்பில் மண்டல தடகள போட்டி: கலெக்டர் க.தர்புகராஜ் தொடங்கி வைத்தார்



திருவண்ணாமலை டிச 19-திருவண்ணாமலை மாவட்ட விளையாட்டரங்கத்தில் திருவள்ளுவர் பல்கலைக்கழகம் (வேலூர்) சார்பில் 22வது மண்டல தடகள போட்டி 2 நாட்கள் நடைபெறுகிறது. இந்த போட்டியின் தொடக்க விழா நேற்று நடைபெற்றது. இந்த விழாவுக்கு திருவள்ளுவர் பல்கலைக்கழக பதிவாளர் ஜே.செந்தில்குமார் முன்னிலை வகிக்க பல்கலைக்கழக விளையாட்டு துறை (பொறுப்பு) எம்.செந்தில்குமார் அனைவரையும் வரவேற்றார்.

இதில் சிறப்பு அழைப்பாளராக கலந்துகொண்ட மாவட்ட ஆட்சியர் க.தர்புகராஜ் மண்டல தடகள போட்டியினை தொடங்கி வைத்தார். 2 நாட்கள் நடைபெறும் மண்டல அளவிலான தடகள போட்டியில் வேலூர் திருவண்ணாமலை ராணிப்பேட்டை திருப்பத்தூர் மாவட்டங்களை சேர்ந்த போட்டிகள் ஆண்கள், பெண்களுக்கென தனித்தனி போட்டிகள் நடைபெறுவுள்ளது. முடிவில் ஒருங்கிணைப்பாளர் விராஜா நன்றி கூறினார். இந்த நிகழ்ச்சியில் மாவட்ட விளையாட்டு அலுவலர் டி.சண்முக பிரியா மற்றும் அரசு அலுவலர்கள் கல்லூரி மாணவ மாணவிகள் கலந்து கொண்டனர். நிகழ்ச்சிக்கான ஏற்பாடுகளை ஒருங்கிணைப்பாளர் எம்.கோபி செய்திருந்தார். மேலும் இன்று 19-தேதி மாலை 4.30 மணியளவில் நிறைவுவிழா நடைபெறுவுள்ளது. இதில் கலந்துகொண்டு மாவட்ட காவல்துறை கண்காணிப்பாளர் டாக்டர் எம்.கதாசர் வெற்றிபெற்ற கல்லூரி மாணவ மாணவிகளுக்கு பரிசுகளை வழங்குகிறார்.



கீழ்ப்பாலூர் பேரூர் திருக சார்பில் என் வாக்குச்சாவடி வெற்றி வாக்குச்சாவடி பிரசார கூட்டம் கீழ்ப்பாலூர் பேரூர் திருக மன்றத்தில் நடைபெற்றது. பேரூர் செயலாளர் ஜெகதீசன் தலைமை வகித்தார். பேரூராட்சி மன்ற தலைவர் ராஜன் முன்னிலை வகித்தார். நெல்லை மேற்கு மாவட்ட திருக பொறுப்பாளர் இரா.ஆவுடையப்பன் கலந்து கொண்டு ஆலோசனைகளை வழங்கிபேசினார். இக்கூட்டத்தில் கீழ்ப்பாலூர் வடக்கு ஒன்றிய பொறுப்பாளர் பொன்செல்வன், நிர்வாகிகள் பலர் கலந்து கொண்டனர்.



திருப்பத்தூர் தனியார் கல்லூரியில் நடந்த சிறுபான்மையினர் உரிமைகள் தினவிழாவில் அமைச்சர் சா.மு.நாசர் கலந்து கொண்டு 2,981 பேருக்கு ரூ.22.51 லட்சம் மதிப்பில் நலத்திட்ட உதவிகளை வழங்கினார். இதில் ஆணையர் தலைவர் அருண் சே.ச., துணை தலைவர் அப்துல் குதூஸ், நல இயக்க ஆணையர் ஆசியா மரியம், கலெக்டர் சிவ சவுந்தரவல்லி, எம்எல்ஏக்கள் தேவராஜி, நல்லதம்பி, வில்வநாதன் கலந்து கொண்டனர்.

வேலூரில் மாவட்ட அளவிலான செஸ் போட்டி வரும் 28ஆம் தேதி நடக்கிறது

வேலூர் டிச 19 செஸ்ராக்ஸ் அகாடமி நடத்தும் ஒரு நாள் மாவட்ட அளவிலான போட்டி பாகாயம் வெங்கடேஸ்வரா பாலிடெக்னிக் கல்லூரியில் வரும் 28ம் தேதி நடைபெறும் இந்தப் போட்டிக்கு ராயவேலூர் செஸ் அகாடமியின் தலைவர் மனோகரன் மற்றும் சதுரங்க கழகத்தின் செயலாளர் மணிகண்டசாமி ஆகியோர் ஏற்பாடு செய்கின்றனர் மாவட்ட அளவிலான இந்த போட்டியில் 9 வயது 11 வயது 13 வயது 16 வயது மற்றும் பொது பிரிவினரும் ஆண் பெண் இருபாலரும் கலந்து கொள்ளலாம் போட்டியில் மொத்தம் 40 நினைவு கோப்பைகள் 5 ந்து ஸ்பெஷல் பிரைஸ் வழங்கப்படும் பரிசுத்தொகையாக 5 ஆயிரம் வழங்கப்பட்டது இந்த விளையாட்டுக்கான ஒருங்கிணைப்பாளர் கரேஷ் ஏற்பாடு செய்து வருகிறார் போட்டியில் கலந்து கொள்ள தொடர்பு கைபேசி எண் 9789242020 என்ற எண்ணில் தொடர்பு கொண்டு தகவலை பெற்றுக் கொள்ளலாம்

மாணவர்களுக்கு கல்வி உதவித்தொகை திருக அயலக அணி ஏற்பாடு



நாகர்கோவில் டிச 19-கழக இளைஞரணி செயலாளர் தமிழ்நாடு துணை முதல் அமைச்சர் உதயநிதி ஸ்டாலினின் பிறந்தநாளை முன்னிட்டு கன்னியாகுமரி கிழக்கு மாவட்ட அயலக அணி சார்பில் அமைப்பாளர், பஷீர் தலைமையில் மாவட்ட தலைமை கழக அலுவலகத்தில் நடைபெற்ற பள்ளி மாணவர்களுக்கு கல்வி உதவித் தொகை வழங்கும் நிகழ்வில் கன்னியாகுமரி கிழக்கு மாவட்ட செயலாளர் மேயர் திரு.ரெ.மகேஷ் கலந்துகொண்டு சிறப்பு ரையாற்றி மாணவர்களுக்கு கல்வி உதவி தொகை வழங்கினார். உடன் மாநில அயலக அணி துணைச் செயலாளர் பாபுவின் பிரட், மாநகர செயலாளர் ஆனந்த், ஒன்றிய செயலாளர் கள் பாபு, வக்கீல்.மதியழகன் மாவட்ட அயலக அணி தலைவர் கஜேன் ஜெகேஷ் மாவட்ட துணை அமைப்பாளர்கள், ராஜன், ரபீக் மாநகர துணை அமைப்பாளர், மக்கின் செயற்குழு உறுப்பினர், சதாசிவம் சார்பு அணி நிர்வாகிகள், லதா கலைவாணன், ராஜேஷ் ரெத்தினமணி, சிதம்பரம், இ.என்.சங்கராஜன் வட்ட செயலாளர் இராஜேஷ் குமார், வட்ட பிரதிநிதி, சார்லஸ் மற்றும் கழக நிர்வாகிகள் உட்பட பலர் கலந்து கொண்டனர்

தமிழ்நாடு ஹஜ் இல்ல அடிக்கல் விழாவில் தலைமை காஜி அவமதிப்பு : அதிமுக கண்டனம்

தென்காசி டிச 19: சவுதி அரேபியா அம்மா பேரவை செயலாளர் எஸ். எம்.மைதீன் அறிக்கை தேர்தலுக்காக அவசர அவசரமாக நடந்த, ஹஜ் தலைமை காஜிக்கு அனுமதி மறுக்கப் பட்டிருப்பது, முஸ்லிம்கள் மத்தியில் கொந்தளிப்பை ஏற்படுத்தி உள்ளது. நான்கு ஆண்டுகளாக, முஸ்லிம் சமூகத்திற்கு எதுவுமே செய்யாமல், தேர்தல் வருகிறது என்றும், ஹஜ் பயணிகளுக்காக நாங்கள் கட்டடம் கட்டுகிறோம் எனக்கூறி அதற்கான துவக்க விழா அவசர அவசரமாக நடந்துள்ளது. இந்த விழாவிற்கான அழைப்பிதழ் கடையநல்லூர் பாரம்பரிய குடும்பத்தைச் சேர்ந்த தமிழகத்தில் தலைமை காஜியாக இருக்கும் உஸ்மான் முகைதுனுக்கு முதல் பத்திரிக்கை வழங்கப்பட்டது. ஆனால் முஸ்லிம் சமூகத்தை ஏமாற்றுவதற்காக அற்ப அரசியலுக்காக இந்த விழா நடத்தியதால், முஸ்லிம் மாரக்க் வமி காட்டுதலின் மூத்த வரையே



புறக்கணித்து உள்ளனர். இன்னும் கொடுமையாக, அந்த நிகழ்வில் பங்கேற்க வந்த தலைமை காஜி உஸ்மான் முகைதீன், மாவட்ட காஜிகள் என அவருடன் வந்த அத்தனை பேரையுமே, “ உங்களுக்கு அழைப்பு இல்லை என, போலீசார் தடுத்து வெளியேற்றி அவமானப்படுத்தி உள்ளது. இதுதான் முஸ்லிம்களுக்கான ஆதரவு அரசா? தொடர்ந்து திருமகவிற்கு வாக்களிக்கும் முஸ்லிம்கள் சிந்தித்து வாக்களிக்க வேண்டும் என சவுதி அரேபியா அம்மா பேரவை செயலாளர் எஸ்.எம்.மைதீன் தெரிவித்துள்ளார்.



நாகர்கோவில் மாநகராட்சி மேயர் ரெ.மகேஷ் தலைமையில் மாநகராட்சி ஆணையாளர் நிஷாந்த் கிருஷ்ணாமுன்னிலையில் மக்கள் குறைத்தீர்க்கும் முகாம் நடைபெற்றது. முகாமில் மக்களுடைய கோரிக்கை மனுக்கள் வாங்கப்பட்டது. துறைச்சார் அதிகாரிகளிடம் கடந்த காலத்தில் பெறப்படாத மனுக்கள் மீது எடுக்கப்பட்ட நடவடிக்கைகள் பற்றியும் அதிகாரிகளிடம் கேட்டறிந்து கால தாமதமின்றி மக்கள் கோரிக்கைகள் நிறைவேற்றப்பட வேண்டும் என அதிகாரிகளுக்கு அறிவுறுத்தினார்.



விருதுநகர் ஆட்சியரகத்தில் கலெக்டர் சுகபத்ரா தலைமையில் விருதுநகர் எம்.எல்.ஏ. சீனிவாசன், மேயர் சங்கீதா மற்றும் நகர்மன்ற தலைவர் மாதவன் முன்னிலையில் சிறுபான்மையினர் உரிமைகள் தின விழாவில் அமைச்சர்கள் ராமசுந்திரன், தங்கம் தென்னரசு ஆகியோர் தையல் பயிற்சி பெற்ற பயனாளிகளுக்கு மின்மோட்டார் பொருத்தப்பட்ட விலையில்லா தையல் இயந்திரங்களை வழங்கினர்.



சென்னை சைதாப்பேட்டை தமிழ்நாடு திறந்தநிலைப் பல்கலைக்கழகத்தில் அமைச்சர் சாமிநாதன் மதுரை உலக தமிழ்ச்சங்கம் மற்றும் சென்னை தமிழ்நாடு திறந்தநிலை பல்கலைக்கழக நாடகத்துறை இணைந்து நடத்தும் இந்தியத்தமிழ்ச் சங்களின் பணிகளுக்கும், பங்களிப்புகளும் என்ற தேசிய கருத்தரங்கினை தொடங்கி வைத்தார். உடன் தமிழ் வளர்ச்சித்துறை இயக்குநர் அருள் உள்ளிட்டோர் கலந்து கொண்டனர்.

அமைச்சர் அர.சக்கரபாணி முன்னிலையில் மாற்று கட்சியினர் தி.மு.க.வில் இணைந்தனர்



ஓட்டன்சத்திரம், டிசு. 19- உணவு மற்றும் உணவுப் பொருள் வழங்கல் துறை அமைச்சர் அர.சக்கரபாணி முகாம் அலுவலகத்தில் திண்டுக்கல் மாவட்டம் நடத்தச் சட்டமன்றத் தொகுதியைச் சேர்ந்தபல்வேறு மாற்று கட்சிகளை சேர்ந்தோர் அக்கட்சி விருந்து விலகி தங்களை தி.மு.க.வில் இணைத்துக் கொண்டனர். தி.மு.க.வில் இணையும் இந்நிகழ்வின் போது மாவட்ட பொருளாளர் க.வி ஜயன், ஒன்றிய செயலாளர்கள் கே.எஸ். எஸ். எம். சேக் சிக்கந்தர் பாட்சா, ஆ.பழனிச் சாமி, பெ.ரத்தினக் குமார் உள்ளிட்டநிர்வாகிகள் உடன் இருந்தனர் கொண்டனர்.

தேர்தல் பணியில் ஈடுபடும் புகைப்பட கலைஞர்களுக்கு தபால் ஓட்டு வேண்டும் புகைப்பட கலைஞர்கள் கோரிக்கை



கொடைக்கானல், டிசு. 19- திண்டுக்கல் மாவட்டம் கொடைக்கானலில் தாலுக்கா விற்கு உட்பட்ட போட்டோ மற்றும் வீடியோ கிராபர்கள் அமைப்பின் 12-ம் ஆண்டு துவக்கவிழா நடைபெற்றது. விழாவிற்கு முன்னால் நகர் மன்ற தலைவர் டாக்டர் கே சி ஏ குரியன் ஆபிரகாம் தலைமை தாங்கினார். கொடைக்கானல் நகர் மன்ற தலைவர் செல்லத்துரை, துணை தலைவர் மாயக்கண்ணன், தொழிலதிபர் பிரவீன் ஆகியோர் முன்னிலை வகித்

தனர். விழா முடிவில் இந்த அமைப்பின் சார்பில் பல் வேறு தீர்மானங்கள் நிறைவேற்றப்பட்டன. தமிழகத்தில் உள்ள சுமார் 2 லட்சம் புகைப்பட கலைஞர்கள் உள்ளனர்.இவர் களுக்கு நல வாரியத்தை சிறப்பாக அமைத்திட அரசு நடவடிக்கை எடுக்க வேண்டும் என்றும், தமிழக தேர்தல் ஆணையத்தில் தேர்தல் பணிகளில் ஈடுபடும் புகைப்படக் கலைஞர்கள் வாக்கு செலுத்த அரசு பணியாளர்கள் போல

தபால் ஓட்டு முறையை அறிவிக்கவேண்டும் என்றும் கோரிக்கை நிறைவேற்றப் பட்டது. முன்னாள் நகர் மன்ற தலைவர்கள் உள்ளிட்ட பலர் கலந்து கொண்டார்கள். அமைப்பின் தலைவர் ரவிச் சந்திரன் தலைமையில் விழா ஏற்பாடுகள் செய்யப்பட்டு இருந்தது. கொடைக்கானலில் போட்டோகிராபர்கள் மற்றும் வீடியோகிராபர்கள் அமைப்பின் பனிரெண்டாம் ஆண்டு விழா நடந்தது.

அலங்காநல்லூர் ஐயப்பன் கோவிலில் மார்கழி திருவிழாவை யொட்டி 1008 விளக்கு பூஜை



அலங்காநல்லூர், டிசு. 19- மதுரை மாவட்டம் அலங்காநல்லூர் ஸ்ரீ தர்ம சாஸ்தா ஆலயத்தில் மார்கழி மாத திருவிழா நடைபெற்றது. இதில் அய்யப்பன் கோவில் முன்பாக முகூர்த்தக் கால் நடும்விழா பட்டர்களின் வேத மந்திரம் முழங்க நடந்தது. அதை தொடர்ந்து கடந்த 16 ந்தேதி மங்கள இசையுடன் பூஜைகள் தொடங்கியது. நேற்று மாலையில் உலக நன்மை வேண்டியும், சாத்தியார் அணை மழை பெய்து நிரம்ப வேண்டியும் 1008 பெண்கள் கலந்து கொண்ட திருவிளக்கு பூஜைகள் நடைபெற்றது. முன்னதாக அய்யப்ப சுவாமிக்கு சிறப்பு அபிஷேகமும், மஹா தீபாராதனைகளும் நடந்தது. ஏராளமான பக்தர்கள் கலந்து கொண்டு சாமி தரிசனம் செய்தனர். இந்த விழா ஏற்பாடுகளை கோவில் நிர்வாகி சீனிவாசன். மற்றும் முருக , அய்யப்ப பக்தர்கள் செய்திருந்தனர். அலங்காநல்லூர் போலீசார் பாதுகாப்பு ஏற்பாடுகளை செய்திருந்தனர்.

கப்பலூர் டோல்கேட்டில் பாஸ்டேக் பிரச்சனையால் தமிழக அரசு பேருந்துகள் நிறுத்தம் - பயணிகள் அவதி



திருமங்கலம், டிசு. 19- மதுரை மாவட்டம்,திருமங்கலம் அருகேயுள்ள கப்பலூர் டோல்கேட்டில் பாஸ்டேக் பிரச்சனை காரணமாக அரசுப் பேருந்துகள் தடுத்து நிறுத்தப்படுவதால் பயணிகள் பெரும் அவதிக்கு ஆளாகி வருகின்றனர். திருமங்கலம் அருகே நான்கு வழிச்சாலையில் செயல்பட்டு வரும் கப்பலூர் டோல்கேட் விதிகளை மீறி நகராட்சி எல்லைக்கு மிகவும் அருகில் அமைக்கப்பட்டு உள்ளதால் அதனை வேறு இடத்திற்கு மாற்றிட வலியுறுத்தி திருமங்கலம் பகுதி மக்கள் தொடர்ந்து பேராடி வருகின்றனர் இதனால் உள்ளூர் வாகன உரிமை யாளர்களுக்கும் டோல்கேட் ஊழியர்களுக்கும் வாக்குவாத சம்பவங்கள் அடிக்கடி நடைபெற்று வருகிறது.

இந்நிலையில் கப்பலூர் டோல்கேட் வழியாக நான்தோறும் சென்று வரும் நூற்றுக்கணக்கான அரசுப் பேருந்துகள் பாஸ்டேக் பிரச்சனை காரணமாக பல்வேறு சிக்கல்களை சந்தித்து வருகின்றன. குறிப்பாக அரசுப் பேருந்துகளில் உள்ள பாஸ்டேக்கில் இருப்பு குறைந்தது விடுவதால் டோல்கேட் ஊழியர்கள் அவற்றை நிறுத்தி பணம் கட்டுமாறு கட்டாயப்படுத்து கின்றனர். ஆனால் பாஸ்டேக் மூலமாக மட்டுமே பணபரிவர்த்தனை செய்திட போக்குவரத்துக் கழக நிர்வாகம் உத்தரவிட்டுள்ளது என்பதால் டிக்கெட் வசூல் பணத்தில் டோல் கட்டணம் செலுத்த இயலாத நிலை உள்ளது.

இதனால் அரசுப்பேருந்து பணியாளர்களுக்கும் டோல் கேட் ஊழியர்களுக்கும் இடையிலான வாக்குவாதங்கள் தொடர்கதை யாகி வருகிறது. அப்போது அரசுப் பேருந்துகளை காத்திருக்க வைப்பது, லைன் மாற்றி அனுப்பி விடுவது என டோல்கேட் ஊழியர்கள் அரசுப் பேருந்துகளை காலதாமதம் செய்து வருகின்றனர்.

இதனிடையே பாஸ்டேக் பிரச்சனையால் தடுத்து நிறுத்தப்பட்டு அரசுப் பேருந்துகளில் பயணம் மேற்கொண்டபுடும் பயணிகள் பெரும் அவதிக்கு ஆளாகி வருகின்றனர். மேலும் காலதாமதம் காரணமாக டிரிப் கட்ட ஏற்பட்டு பேருந்துகளின் வசூல் பாதிக்கப்படுவதாக அரசுப் பேருந்துகளின் ஓட்டுநர்களும், நடத்துநர்களும் புலம்பி வருகின்றனர்.எனவே இந்த பிரச்சனையை கப்பலூர் டோல்கேட் நிர்வாகமும், அரசு போக்குவரத்துக் கழக நிர்வாகமும் பேச்சுவார்த்தை நடத்தி இந்த பாஸ்டேக் பிரச்சனையை முடிவுக்கு கொண்டுவரவேண்டும் என்பதே பயணிகள் உள்ளிட்ட அனைவரது எதிர்பார்ப்பாக உள்ளது.

விருதுநகர் அருகே கஞ்சா குடித்த இளைஞர் குறித்து தகவல் தெரிவித்த சிறுவர்கள் மீது தாக்கு

விருதுநகர், டிசு. 19- விருதுநகர் அருகே ஒண்டிப்புலி நாயக்கனூர் கிராமத்தில் சில தினங்களுக்கு முன்பு சிறுவர்கள் கஞ்சா பயன்படுத்தியதாகவும், இது குறித்து அதே பகுதியைச் சார்ந்த வேறு சில சிறுவர்கள் வீட்டிற்கு தெரிவித்ததாகவும் இதனால் ஆத்திரமடைந்த சிறுவர்கள் தங்கள் கஞ்சா பயன்படுத்தியது குறித்து எதற்காக வீட்டில் கூறினாய் என இரண்டு சிறுவர்களை கண்மூடித்தனமாக தாக்கும் வீடியோ தற்போது சமூக வலைதளங்களில் வைரல் ஆகி வருகிறது. தமிழகத்தில் தற்போது கஞ்சா விற்பனை அதிகரித்து வரும் நிலையில் சிறுவர்கள் கஞ்சா போதைக்கு அடிமையாகி வீட்டிற்கு தெரிவித்த சிறுவர்களை தாக்கும் வீடியோ இணையதளங்களில் வைரலாகி பரபரப்பை ஏற்படுத்தி உள்ளது. மேலும் கொஞ்சமாக தாக்கிய சிறுவர்கள் மீது வழக்கு பதிவு செய்து விசாரணை நடத்தாமல் இருத்த படியும் அழைத்து சமாதானப் பேச்சுவார்த்தை நடத்திய காவல்துறையினர் காவல் துறை மீதான நம்பிக்கையை சீர்குலைக்கும் வகையில் காவல்துறை நடந்து கொண்டதாக குற்றம் சாட்டும் சமூக ஆர்வலர்கள் சிறார்கள் மீது கண்மூடித்தனமாக கொலைவெறி தாக்குதல் நடத்திய மற்ற சிறுவர்கள் மீது சட்ட நடவடிக்கை எடுக்க வேண்டும் என கோரிக்கையை முன் வைத்துள்ளனர்.

10 வயது சிறுமிக்கு பாலியல் தொல்லை: முதியவருக்கு 20 ஆண்டுகள் சிறை

ஸ்ரீவில்லிபுத்தூர், டிசு. 19- விருதுநகர் மாவட்டம் சாத்தூர் பகுதியைச் சேர்ந்தவர் ஆசை பாண்டி வயது 67 இவர் கடந்த இரண்டு ஆண்டுகளுக்கு முன்பு அதைப்பகுதியைச் சேர்ந்த 10 வயது சிறுமிக்கு பாலியல் தொல்லை கொடுத்துள்ளார். இதுகுறித்து சாத்தூர் அனைத்து மகளிர் போலீசார் வழக்கு பதிவு செய்து ஆசை பாண்டியை கைது செய்தனர். இந்த வழக்கு ஸ்ரீவில்லிபுத்தூரில் உள்ள மாவட்ட போக் சோ ந்திமன்றத்தில் நடைபெற்றது. வழக்கை விசாரித்த நீதிபதி புஷ்பராணி சிறுமிக்கு பாலியல் தொல்லை கொடுத்த முதியவர் ஆசை பாண்டிக்கு 20 ஆண்டுகள் சிறை தண்டனை விதித்து தீர்ப்பு கூறினார்.



சென்னை பசுமை வழிச்சாலையில் உள்ள சட்டமன்ற எதிர்க்கட்சித்தலைவர் இல்லத்தில் அ.தி.மு.க. பொதுச்செயலாளர் எடப்பாடி பழனிச்சாமியை அருப்புக்கோட்டை ஒன்றிய செயலாளர் யோக.வாகதேவன் - விருதுநகர் கிழக்கு மாவட்ட இணைச்செயலாளர் ராஜேஸ்வரி வாகதேவன் தம்பதியினர் மகன் வழிப்போனுக்கு துருவன் என்று பெயர் சூட்டி வாழ்த்து தெரிவித்த எடப்பாடி பழனிச்சாமிக்கு குடும்பத்தார் நன்றி தெரிவித்தனர்.



அருப்புக்கோட்டை சட்டமன்ற தொகுதியில் போட்டியிட விருப்பம் தெரிவித்து மாவட்ட செயலாளர் ரவிச்சந்திரன் ஆலோசனையின் பேரில் அருப்புக்கோட்டை நகர மகளிர் அணி இணைச்செயலாளர் சித்ரா ஜெய்சங்கர் அ.தி.மு.க. தலைமை கழகத்தில் முன்னாள் அமைச்சர்கள் கோகுல இந்திரா, வைகை செல்வனிடம் விருப்பம் மனு கொடுத்தனர். அருகில் மாவட்ட துணைச்செயலாளர் ராமர், மாவட்ட எம்.ஜி.ஆர். மன்ற இணைச்செயலாளர் ராமநாதன், மாவட்ட கலைப்பிரிவு செயலாளர் சங்கர் குமார், அண்ணா தொழிற்சங்க மாவட்ட செயலாளர் வீரமாமல்லர் மற்றும் அ.தி.மு.க. நிர்வாகிகள் ராசப்பன், நெல்சன் உட்பட பலர் உள்ளனர்.



ராஜபாளையத்தில் சாலை பாதுகாப்பு விழிப்புணர்வு ராஜபாளையம் வட்ட சட்டப் பணிகள் குழு சார்பில் சாலை விதிகளை கடைபிடித்து நடக்கவும், போக்குவரத்து விழிப்புணர்வு ஏற்படுத்தும் வகையில் நடத்தப்பட்ட விழிப்புணர்வு பேரணியை ராஜபாளையம் ஒருங்கிணைந்த நீதிமன்ற வழியாக முன்பு நடத்தப்பட்ட பேரணியை ராஜபாளையம் வட்ட சட்ட பணிகள் குழு தலைவரும் சார்பு நீதிபதி மாண ஷண்முகவேலரார்டு கொடியசைத்து துவக்கி வைத்தார். சார்பு நீதிபதிகள் ராமநாதன் மற்றும் பிரீத்தி பிரசன்னா ஆகியோர் முன்னிலையில் நடைபெற்ற பேரணியில் போக்குவரத்து காவலர்கள் மற்றும் ஊர்க்காவல் படையினர் போலீசார் உட்பட பொதுமக்கள் பலர் பங்கேற்றனர். முன்னதாக சாலை பாதுகாப்பு குறித்து விழிப்புணர்வு உறுதிமொழி எடுத்துக் கொள்ளப்பட்டது. இதில் வட்டார போக்குவரத்து ஆய்வாளர் கண்ணன், போக்குவரத்து காவல் ஆய்வாளர்கள் சீமான், வள்ளியம்மாள் உட்பட ஏராளமானோர் பங்கேற்றனர்.

ராமநாதபுரம் சாலை பாதுகாப்பு பேரணி மாவட்ட நீதிபதி மெகபூப் அலிகான் தொடங்கி வைத்தார்



ராமநாதபுரம், டிசு. 19- ராமநாதபுரத்தில் சாலை பாதுகாப்பு விழிப்புணர்வு பேரணியை மாவட்ட நீதிபதி மெகபூப் அலிகான் தொடங்கி வைத்தார். ராமநாதபுரம் சட்டப்பணிகள் ஆணைக்குழு மற்றும் கும்பகோணம் அரசு போக்குவரத்து கழகம் ஆகியவை இணைந்து சாலை பாதுகாப்பு விழிப்புணர்வு பேரணி ஒருங்கிணைந்த கோர்ட் வளாகத்தில் நடைபெற்றது. நிகழ்ச்சியில் மாவட்ட நீதிபதி மெகபூப் அலிகான் பேரணியை கொடி அசைத்து தொடங்கி வைத்தார்.

ராஜபாளையத்தில் பிரபல ஜவுளி கடையில் பராமரிப்பு பணியின் போது விபத்து: பெண் பலி

ராஜபாளையம், டிசு. 19- ராஜபாளையம் காந்தி சிலை ரவுண்டானா பகுதியில் பிரபல ஜவுளி நிறுவனம் ஒன்று உள்ளது. இந்த நிறுவனத்தின் மாடியில் மராமத்து பணிகள் நடைபெற்று வந்தது. இந்நிலையில் அந்த கடையில் ஜவுளி வாங்கி இரண்டு பெண்கள் வெளியே வந்த போது எதிர்பாராமல் மாடியிலிருந்து கனமான மேல் பகுதியில் இருந்து ஒரு பொருள் கீழே விழுந்ததில் பெண் மீது விழுந்து அந்த இடத்திலேயே அந்த பெண் பரிதாபமாக உயிரிழந்தார். விசாரணையில் இறந்த பெண் ராஜபாளையம் தாட்கோ காலனியைச் சேர்ந்த மரியம்மாள் வயது 65 என்பது தெரியவந்தது. உடன் சென்ற ஜெனிபர் வயது 35 என்பவருக்கு முகத்திலும் தோள்பட்டையிலும் லேசான காயம் ஏற்பட்டு உயிர் தப்பினார். இது குறித்து ராஜபாளையம் தெற்கு போலீசார் வழக்கு பதிவு செய்து விசாரணை மேற்கொண்டுள்ளனர்.



● முதல்வர் மு.க.ஸ்டாலின் நேற்று சென்னை மாநகராட்சி சார்பில் கொளத்தூர் சட்டமன்றத் தொகுதிக்குட்பட்ட ஜம்புலிங்கம் சாலையில் 25.72 கோடி ரூபாய் செலவில் கட்டப்பட்டுள்ள பேரறிஞர் அண்ணா திருமண மாளிகையை திறந்து வைத்தார். இந்த நிகழ்ச்சியில் அமைச்சர்கள் கே.என்.நேரு, பி.கே.சேகர்பாபு, அன்பில் மகேஸ் பொய்யாமொழி, மேயர் ஆர்.பிரியா, சட்டமன்ற உறுப்பினர்கள் தாயகம் கவி, வெற்றியழகன், ஜோசப் சாமுவேல், துணை மேயர் மு.மகேஷ்குமார் மற்றும் அரசு உயர் அலுவலர்கள் கலந்து கொண்டனர்.



● முதல்வர் மு.க.ஸ்டாலினை நேற்று, தலைமைச்செயலகத்தில் இலங்கை நாட்டின் தமிழ் தேசிய மக்கள் முன்னணி கட்சி தலைவர் கஜேந்திரகுமார் பொன்னம்பலம், பொதுச்செயலாளர் செல்வராஜா கஜேந்திரன், தமிழ் தேசிய கட்சித் தலைவர் நல்லதம்பி ஸ்ரீகாந்தா, ஜனநாயக இலங்கை தமிழ் அரசு கட்சித் தலைவர் கே.வி.தவராசா, தமிழ் தேசிய பசுமை இயக்கத்தின் தலைவர் பொன்னுதுரை ஐங்கரநேசன் ஆகியோர் சந்தித்துப் பேசினார்கள். இச்சந்திப்பின்போது, விடுதலை சிறுத்தைகள் கட்சித் தலைவரும், பாராளுமன்ற உறுப்பினருமான திருமாவளவன், தமிழ் தேசிய மக்கள் முன்னணி செய்தித் தொடர்பாளர் கனகரத்தினம் சுகாஷ், தேசிய அமைப்பாளர் தருமலிங்கம் சுரேஷ், கொள்கை பரப்புச் செயலாளர் நடராஜர் காண்டபன் ஆகியோர் உடனிருந்தனர்.



● முதல்வர் மு.க.ஸ்டாலின் நேற்று சென்னை மாநகராட்சி சார்பில் கொளத்தூர் சட்டமன்றத் தொகுதிக்குட்பட்ட ஜம்புலிங்கம் சாலையில் 25.72 கோடி ரூபாய் செலவில் கட்டப்பட்டுள்ள பேரறிஞர் அண்ணா திருமண மாளிகையை திறந்து வைத்து, 15 ஜோடிகளுக்கு திருமணத்தை நடத்தி வைத்தார். இந்த நிகழ்ச்சியில் அமைச்சர்கள் கே.என்.நேரு, பி.கே.சேகர்பாபு, அன்பில் மகேஸ் பொய்யாமொழி, மேயர் ஆர்.பிரியா, சட்டமன்ற உறுப்பினர்கள் தாயகம் கவி, வெற்றியழகன், ஜோசப் சாமுவேல், துணை மேயர் மு.மகேஷ்குமார் உள்ளாட்சி அமைப்புகளின் பிரதிநிதிகள் மற்றும் அரசு உயர் அலுவலர்கள் கலந்து கொண்டனர்.



● துணை முதல்வர் உதயநிதி ஸ்டாலின் நேற்று, சென்னை நங்கம்பாக்கம், அன்னை தெரசா மகளிர் வளாகத்தில், தமிழ்நாடு மகளிர் மேம்பாட்டு நிறுவனம் சார்பில் நடைபெறும் மகளிர் சுய உதவிக்குழுக்களின் தயாரிப்பு பொருட்கள் காட்சிப்படுத்தப்பட்ட மதி கிறிஸ்துமஸ், ஆங்கிலப் புத்தாண்டு மற்றும் பொங்கல் விழைகளைக் கண்காட்சியினை திறந்து வைத்து, விற்பனைக்கு வைக்கப்பட்டிருந்த தயாரிப்பு பொருட்களைப் பார்வையிட்டார். இந்தநிகழ்வின்போது சட்டமன்ற உறுப்பினர் மருத்துவர் எழிலன் மற்றும் துறை சார்ந்த அரசு உயர் அலுவலர்கள் உடனிருந்தனர்.

புதிய சட்ட முன்வடிவை.... (1-ம் பக்க தொடர்ச்சி)

உள்ளதுடன் மாநிலங்கள் மீது கடுமையான நிதிச்சுமைகளை சுமத்துவதுடன் கூட்டாட்சி தத்துவத்தை அழிக்கும் வண்ணம் உள்ளதாக குறிப்பிட்டுள்ளார். மேலும் முதல்வர் அவர்கள் இச்சட்ட முன்வடிவு மாநிலங்களின் நிதியையும், நாடு முழுவதும் உள்ள கோடிக்கணக்கான ஏழை கிராமப்புறத் தொழிலாளர்களின் வாழ்வாதாரத்தையும் கடுமையாகப் பாதிக்கும்

என்றும் தனது கடிதத்தில் சுட்டிக்காட்டியுள்ளார். இந்த சட்டமுன்வடிவு மீதான முக்கிய ஆட்சேபனைகள் தேவை அடிப்படையிலான ஒதுக்கீட்டிலிருந்து விநியோக அடிப்படையிலான ஒதுக்கீட்டிற்கு மாறுதல். இந்த சட்டமுன்வடிவில், மத்திய அரசால் பறிந்துரைக்கப்பட் அளவுகோல்களின் அடிப்படையில் மாநிலவாரி

யான திட்ட ஒதுக்கீடுகளை நிர்ணயிக்க மத்திய அரசுக்கு அதிகாரம் அளிக்கும் வகை டில், உள்ளது. இது செலவினங்களுக்கு வரம்பு விதித்து, கூடுதல் செலவுகளை மாநிலங்களே ஏற்க வேண்டும் என்றும் கோருவது, மகாத்மா காந்தி தேசிய ஊரக வேலை வாய்ப்பு உறுதித் திட்டத்தின் தேவை அடிப்படையிலான தன்மையிலிருந்து மாறுபடுகிறது. காலநிலை மற்றும் புவி

மியல் காரணங்களால் தேவை அதிகமாக உள்ள தமிழ்நாட்டில், இத்தகைய நிர்ணயம் உள்ளூர் தேவைகளைக் கருத்தில் கொள்ளாமல், மக்கள் தொகையின் அடிப்படையில் கணக்கிடுவது வேலை நாட்களையும் கூலியையும் குறைத்து, கிராமப்புறத் தொழிலாளர்களுக்கு பெருந்த இன்னல்களை ஏற்படுத்தும். இவ்வாறு முதல்வர் மு.க. ஸ்டாலின் தெரிவித்துள்ளார்.

தமிழகத்தில் வரைவு வாக்காளர்.... (1-ம் பக்க தொடர்ச்சி)

வெளியாகி உள்ளது.

சென்னையை பொறுத்த வரையில் மொத்தம் உள்ள 40.05 லட்சம் வாக்காளர்களில் 14.26 லட்சம் வாக்காளர் நீக்கப்பட வாய்ப்பு உள்ளதாக தெரியவந்துள்ளது. செங்கல்பட்டு மாவட்டத்தை பொறுத்தவரையில் மொத்தம் உள்ள 27.87 லட்சம் வாக்காளர்களில் 7.02 லட்சம் வாக்காளர் நீக்கப்பட வாய்ப்பு உள்ளதாக தெரிவந்துள்ளது. திருப்பூர்

மாவட்டத்தை பொறுத்தவரையில் மொத்தம் உள்ள 24.45 லட்சம் வாக்காளர்களில் 5.64 லட்சம் வாக்காளர் நீக்கப்பட வாய்ப்பு உள்ளதாக தெரியவந்துள்ளது. கோயம்புத்தூர் மாவட்டத்தில் 32 லட்சத்து 25 ஆயிரம் வாக்காளர்களில் 6 லட்சத்து 51 ஆயிரம் வாக்காளர் விண்ணப்பிக்கலாம். ஜனவரி 18-ம் தேதி வரை ஆட்சேபங்கள் இருந்தால் தெரிவிக்கலாம்.

வாக்காளர் பெயர் சேர்தல்களில் 6 லட்சத்து 20 ஆயிரம் வாக்காளர்கள் நீக்கப்படுகின்றனர். வரைவு வாக்காளர் பட்டியலில் பெயர் இல்லாதவர்கள் இன்று முதல் வின் ணப்பிக்கலாம். வாக்காளர் விண்ணப்ப படியில் 6-யை பெற்று அதை பூர்த்தி செய்து விண்ணப்பிக்கலாம். ஜனவரி 18-ம் தேதி வரை ஆட்சேபங்கள் இருந்தால் தெரிவிக்கலாம்.

வாக்காளர் பெயர் சேர்தலில், நீக்கம் செய்தல் அல்லது ஏற்கெனவே உள்ள பதிவுகள் குறித்து மாறுப்பு தெரிவிக்கலாம். பின்னர், அதுகுறித்த பரிசீலனைகள் நடைபெறும். அதன் பிறகு தகுதியான வாக்காளர்களை பட்டியலில் இடம் பெற செய்வார்கள். இதனைத் தொடர்ந்து இறுதி வாக்காளர் பட்டியல் பிப்ரவரி மாதம் 17-ம் தேதி வெளியாகும்.



● அ.தி.மு.க. பொதுச்செயலாளரும், சட்டமன்ற எதிர்க்கட்சித் தலைவருமான எடப்பாடி கே.பழனிசாமியை நேற்று சென்னை, பசுமைவழிச் சாலையில் உள்ள செவ்வந்தி இல்லத்தில் இலங்கை துணை அமைச்சர் சுந்தரலிங்கம் பிரதீப், சென்னையில் உள்ள இலங்கை துணை தூதரக அதிகாரி முனைவர் கணேசநாதன் கேதீஸ்வரன் ஆகியோர் மரியாதை நிமித்தமாக நேரில் சந்தித்து பேசினர்.

அமெரிக்க வரி விதிப்பால் தமிழகத்தில் ஏற்றுமதி பாதிப்பு:

இரு தரப்பு ஒப்பந்தங்கள் மூலம் விரைவில் தீர்வு காண வேண்டும்

பிரதமர் மோடிக்கு முதல்வர் மு.க.ஸ்டாலின் கடிதம்

சென்னை, டிச. 19- அமெரிக்க வரி விதிப்பால் தமிழகத்தில் ஏற்றுமதி பாதிக்கப்பட்டுள்ள என்றும், இதனால் லட்சக்கணக்கான வேலைவாய்ப்புகள் பறிபோகும் நிலை உள்ளது என்றும், பிரதமர் மோடிக்கு எழுதியுள்ள கடிதத்தில் தெரிவித்துள்ள முதல்வர் மு.க.ஸ்டாலின், அமெரிக்க வரி விதிப்பினால் ஏற்பட்டுள்ள பாதிப்புகளை இரு தரப்பு ஒப்பந்தம் மூலம் விரைவில் களைந்திட நடவடிக்கை எடுக்க வேண்டும் என்று கடிதத்தில் வலியுறுத்தியுள்ளார்.

28 விழுக்காடு அளவு...

பிரதமர் மோடிக்கு முதல்வர் மு.க.ஸ்டாலின் எழுதிய கடிதத்தில் தெரிவித்திருப்பதாவது.. இந்தியாவிலிருந்து அமெரிக்காவிற்கு ஏற்றுமதி செய்யப்படும் இந்தியப் பொருட்களுக்கு 50 விழுக்காடு வரி விதிக்கப்பட்டுள்ள குழந்தையில், தமிழ்நாட்டின் ஏற்றுமதித் துறைகளில் நெருக்கடிகள் அதிகரித்து வருகிறது. தமிழ்நாடு, இந்தியாவின் ஜவுளி மற்றும் ஆடைத் துறை ஏற்றுமதியின் அடித்தளமாக விளங்குகிறது என்றும், நாட்டின் ஜவுளி ஏற்றுமதியில் 28 விழுக்காடு அளவிற்குப் பங்களிப்பினை வழங்குவதுடன், சுமார் 75 லட்சம் தொழிலாளர்களுக்கு வேலை வாய்ப்பினை வழங்குகிறது. இந்தியாவின் தேவ் பொருட்கள் மற்றும் காலணி ஏற்றுமதியிலும் 40 விழுக்காடு அள

விற்கு முக்கியப் பங்காற்றி, 10 லட்சத்திற்கும் மேற்பட்ட தொழிலாளர்களுக்கு வேலை வாய்ப்பினை வழங்கி வருகிறது. மாபெரும் சவாலாகும்... அமெரிக்க வரிவிதிப்பினால் தற்போது வர்த்தகத்தில் ஏற்பட்டுள்ள இடர்பாடு என்பது வெறும் பொருளாதாரப் பின்னடைவு மட்டுமல்ல; ஈடுசெய்ய முடியாத சமூக இழப்பினை ஏற்படுத்தும் மாபெரும் சவாலாகும். இந்தியாவின் பின்னலாடைத் தலைநகரமான திருப்பூரில், உறுதிப்படுத்தப்பட்ட ஆட்களில் ஏற்றுமதியாளர்களுக்கு 15,000 கோடி ரூபாய் அளவிற்கு இழப்பு ஏற்பட்டுள்ளதாகவும், நிறுவனங்களில் 30 விழுக்காடு வரை கட்டாய உற்பத்திக்குறைப்பு ஏற்பட்டுள்ளது.

சரிவின் விளிம்பிற்கு...

அதோடு, புதிய ஆட்ரக்களும் கவலை அடையும் அளவிற்குக் குறைந்து வருகிறது. திருப்பூர், கோயம்புத்தூர், ஈரோடு மற்றும் கரூர் மாவட்டங்களில் உள்ள ஏற்றுமதியாளர்களுக்கு தினமும் 60 கோடி ரூபாய் அளவிற்கு வருவாய் இழப்பு ஏற்பட்டுள்ளதாகவும், இதனால் பல சிறு மற்றும் நடுத்தர நிறுவனங்கள் சரிவின் விளிம்பிற்குத் தள்ளப்பட்டுள்ளன. வேலூர், ராணிப்பேட்டை மற்றும் திருப்பத்தூர் மாவட்டங்களில் உள்ள காலணி உற்பத்தி

நிறுவனங்களிலும் இதே போன்ற மோசமான சூழ்நிலை காணப்படுகிறது. தற்போது விதிக்கப்பட்டுள்ள இந்த வரியின் காரணமாக, ஏற்றுமதியாளர்கள் லாபத்தினைக் குறைத்து, தங்கள் வாடிக்கையாளர்களைத் தக்கவைத்துக் கொள்வதற்காக பெருமளவில் தள்ளுபடிகளை வழங்கிட வேண்டிய நிர்ப்பந்தத்திற்கு ஆளாகியுள்ளனர். இது அவர்களின் போட்டித்தன்மை மற்றும் நம்பகத்தன்மையைக் குலைக்கும் வகையில் உள்ளது.

நிச்சயமற்ற தன்மையை....

இதன் காரணமாக லட்சக்கணக்கான வேலைவாய்ப்புகள் பறிபோகும் நிலை உள்ளதாகவும், ஏற்கெனவே இந்தத் துறைகள் பணி இழப்புகளையும், ஊதிய ஒத்திவைப்புகளையும் சந்தித்து வருகின்றன என்றும், இது சமூகத்தில் நிச்சயமற்ற தன்மையை ஏற்படுத்தி அச்சுறுத்துவதாகவும் உள்ளது. இந்தச் சூழ்நிலையை மேலும் மோசமாக்கும் வகையில், சர்வதேச இறக்குமதியாளர்கள், தங்கள் ஆர்டர்களை, வியட்நாம், பங்களாதேஷ் மற்றும் கம்போடியா போன்ற நாடுகளிலுள்ள அபாட்டியாளர்களிடம், அங்கு வரிவிதிப்பினால் கிடைக்கும் நன்மையைக் கருத்தில் கொண்டு விரைவாக வழங்கி வருகிறது.

நீண்டகால தாக்கங்களை...

இந்த இருந்தனர். இந்த மனுக்கள் மீதான விரிவான விசாரணை கடந்த வெள்ளிக்கிழமை தொடங்கி நேற்று 5-வது நாளாக தொடர்ந்து நடந்து. இந்தநிலையில், திருப்பரங்குன்றம் வழக்கில் இருந்திபதிகள் ஜெயசந்திரன், ராமகிருஷ்ணன் அமர்வில் நடந்த மேல்முறையீட்டு வழக்கின் விசாரணை நேற்று நிறைவுபெற்றது. தனி நீதிபதி விசாரிக்கும் நீதிமன்ற அவமதிப்பு வழக்கிற்கு எதிரான மேல்முறையீடு உள்ளிட்ட இது தொடர்பான அனைத்து வழக்குகளும் வரும் ஜனவரி 7-ம் தேதி விசாரணைக்கு எடுத்துக் கொள்ளப்படும் என நீதிபதிகள் தெரிவித்தனர். எழுத்துப் பூர்வமான வாதங்களை இன்றைக்குள் வழங்கவும் நீதிபதிகள் உத்தரவிட்டு தீர்ப்புக்காக தேதி குறிப்பிடாமல் வழக்கை ஒத்திவைத்தனர்.

திருப்பரங்குன்றம் தீபத்துரண் வழக்கின் தீர்ப்பு தேதி குறிப்பிடாமல் ஒத்திவைப்பு

திருப்பரங்குன்றம் வழக்கில் ஐகோர்ட் மதுரை கிளை இரு நீதிபதிகள் அமர்வில் கடந்த 5 நாட்கள் நடந்த மேல்முறையீட்டு வழக்கின் விசாரணை நிறைவு பெற்ற நிலையில் தீர்ப்புக்காக தேதி குறிப்பிடாமல் வழக்கை ஒத்திவைத்தனர்.

மதுரை திருப்பரங்குன்றம் மலை உச்சியில் உள்ள

தீபத்துரணில் கார்த்திகை தீபம் ஏற்றுவது தொடர்பாக தனிநீதிபதி பிறப்பித்த உத்தரவை எதிர்த்து தமிழக அரசு சார்பில் மதுரை ஐகோர்ட் டிவிஷன் பெஞ்சில் மேல்முறையீட்டு மனு தாக்கல் செய்யப்பட்டது. இதில் திருப்பரங்குன்றம் மலையில் உள்ள சிக்கந்தர் தர்கா நிர்வாகம், தமிழக வக்பு வாரியம், இந்த முன்னணி உள்ளிட்ட பலர் இடையீட்டு மனுக்களை தாக்கல்

செய்து இருந்தனர். இந்த மனுக்கள் மீதான விரிவான விசாரணை கடந்த வெள்ளிக்கிழமை தொடங்கி நேற்று 5-வது நாளாக தொடர்ந்து நடந்து. இந்தநிலையில், திருப்பரங்குன்றம் வழக்கில் இருந்திபதிகள் ஜெயசந்திரன், ராமகிருஷ்ணன் அமர்வில் நடந்த மேல்முறையீட்டு வழக்கின் விசாரணை நேற்று நிறைவுபெற்றது. தனி நீதிபதி விசாரிக்கும் நீதிமன்ற அவமதிப்பு வழக்கிற்கு எதிரான மேல்முறையீடு உள்ளிட்ட இது தொடர்பான அனைத்து வழக்குகளும் வரும் ஜனவரி 7-ம் தேதி விசாரணைக்கு எடுத்துக் கொள்ளப்படும் என நீதிபதிகள் தெரிவித்தனர். எழுத்துப் பூர்வமான வாதங்களை இன்றைக்குள் வழங்கவும் நீதிபதிகள் உத்தரவிட்டு தீர்ப்புக்காக தேதி குறிப்பிடாமல் வழக்கை ஒத்திவைத்தனர்.

தமிழகத்தில் டிச. 22-ம் தேதி வரை வறண்ட வானிலை நிலவக்கூடும்

சென்னை, டிச. 19- வரும் 22-ம் தேதி வரை தமிழகம், புதுவை மற்றும் காரைக்கால் பகுதிகளில் வறண்ட வானிலை நிலவக்கூடும் என்று சென்னை வானிலை ஆய்வு மையம் தெரிவித்துள்ளது.

சென்னை வானிலை ஆய்வு மையம் வெளியிட்டுள்ள அறிக்கையில், தெற்கு கோளா மற்றும் அதனை ஒட்டிய பகுதிகளின் மேல் ஒரு வளிமண்டல கீழடுக்குக் கழற்சி நிலவுகிறது. இதன் காரணமாக, இன்று முதல் வரும் 22-ம் தேதி வரை தமிழகம், புதுவை மற்றும் காரைக்கால் பகுதிகளில் வறண்ட

வானிலை நிலவக்கூடும். அது கால வேளையில் ஓரே இடங்களில் லேசான பனி மூட்டம் காணப்படும். 23 மற்றும் 24-ம் தேதிகளில் தமிழகத்தில் ஓரே இடங்களிலும், புதுவை மற்றும் காரைக்கால் பகுதிகளில் லேசானது முதல் மிதமான மழை பெய்யக்கூடும்.

இதனிடையே வரும் 22-ம் தேதி வரை தமிழகம், புதுவை மற்றும் காரைக்கால் பகுதிகளில் குறைந்தபட்ச வெப்பநிலை ஒருசில இடங்களில் 2-4 டிகிரி செல்சியஸ்

இயல்பை விட குறைவாக இருக்கக்கூடும். இன்று தமிழகத்தின் நீலகிரி மாவட்டம் மற்றும் கொடைக்கானல் மலைப்பகுதிகளில் (திண்டுக்கல் மாவட்டம்) ஓரே இடங்களில் இரவு / அதிகாலை வேளையில் உறைபனி ஏற்பட வாய்ப்புள்ளது.

சென்னை மற்றும் புறநகர்பகுதிகளில் இன்று வானம் ஓரளவு மேகமூட்டத்துடன் காணப்படும். அதிகாலை வேளையில் ஓரே இடங்களில் லேசான பனிமூட்டம் காணப்படும். அதிகபட்ச

வெப்பநிலை 29-30 டிகிரி செல்சியஸை ஒட்டியும், குறைந்தபட்ச வெப்பநிலை 21-22 டிகிரி செல்சியஸை ஒட்டியும் இருக்கக்கூடும். இன்று வானம் ஓரளவு மேகமூட்டத்துடன் காணப்படும். அதிகாலை வேளையில் ஓரே இடங்களில் லேசான பனிமூட்டம் காணப்படும். அதிகபட்ச வெப்பநிலை 29-30 டிகிரி செல்சியஸை ஒட்டியும், குறைந்தபட்ச வெப்பநிலை 21 டிகிரி செல்சியஸை ஒட்டியும் இருக்கக்கூடும். இவ்வாறு தெரிவிக்கப்பட்டுள்ளது.